

1. ГУРГОШТӢ

Хакикатхое, ки аксарият медонанд, вале бо ду даст чашмони худро мепӯшанд, ки набинанду насӯзанд. Дар тамоми даврони Истиклол дар Помир духокимиятӣ вучуд дошт. Яке - ҳукумат ва дигаре - намояндагони мухолифат. Шахсо иваз мешуданд, масохат ва марзи нуфузи тарафҳо кӯчаку бузург мегашт. Гоҳо ба ҳам метохтанд, гоҳо ба ҳам месохтанд. Номҳои тарафи ҳукумат ёдам нест. Ба ҷуз доктор Шодихон Чамшедов, ки парерӯз омад ва дирӯз рафт. Аммо номи "хокимони кӯча" дар хотирам нақш бастааст: Алёш Горбун (Абдуламон Айёмбеков), Мачнун Паллаев, Имомназар Имомназаров, Холбаш Холбашов...

Ин ном ва ин беномӣ бехтарин гувоҳномаи он аст, ки нуфузи кадом тараф бештар буд. Хамин ҳолат то тобистони гарми 2012 идома дошт.

2. СУБХОҲА - 1

Рӯзе дар маркази Маскав будам, ки занги телефон шуд. Садои ношиносе:

- Аз Душанбе омадам. Меҳоҳам бо шумо таъҷилан вохӯрам.

Азбаски то мулоқоти дигар коре надоштам, ба ношинос унвони яке аз тарабхонаҳои Маскавро гуфтам. Баъди чанде ношинос воридаи ресторан шуд ва худро шинос кард: -

Умаралӣ Кувватов.

Мухтасари сӯхбат чунин буд: "Аз ноадолатихо хаста шудам. Тичоратамро гирифтанд. Як барномаи шуморо аз телевизион хамрохи домоди президент - Шамсулло тамошо кардам. Хамон вақт дар дилам орзуи мубориза пайдо шуд". Ба ҳар нафари ноошное, ки наздам меомад ва даъвои мубориза мекард, ҳамеша як пешниҳод мекардам:

- Агар хоҳед, ки мардум ба шумо бовар кунанд, ошкоро максадатон ва мавқеъатонро баён кунед. Ё аз телевизион ва ё аз матбуот. Дар воҳӯрии дигар Кувватов гуфт, бо Имомназар Имомназаров воҳӯрдааст ва розигии ўро низ барои "инкилоб" ба даст овардааст. Росташ бовар накардам, гарчанде ситораи Умаралӣ бароям гарм ва суҳанонаш самимӣ меофтанд, зеро аз ҳар як "муҳолифи нав" афсона зиёд шундаам.

... Тобистони гарми соли 2012 бо дӯстонам дар лаби баҳре истирохат доштем ва хеле хуш мегузашт. Баъди ду ё се рӯз паи хам чанд бародарони бадахшониям занг заданд:

-Дар Бадахшон вазъ хароб аст. Зуд бояд биёй. Барои мо дастгирии матбуот ва аз тариқи Маскав фишор ба ҳукумат зарур аст.

Бо нахустин самолёт ба Маскав омадам. Он қадар шитобзада будам, намедонам соати 5, 6, ё 7- сахар буд, бо Алим Шерзамонов ва Иқболшо Муборакшоев, ки аз Бадахшон омада буданд, дар ресторани "Шербет" мулоқот таъин кардам. Дар ҳамин сӯхбат дарёфтам, ки онҳоро ба Маскав Имомназар барои дастгирии Умаралӣ Кувватов фириристодааст.

Як лаҳза аз он дидори бомдодӣ саҳт дар ёдам нақш бастааст. Аз нақли меҳмонон дарёфтам, ки дақиқан Умаралӣ бо як рус (шояд Николай Николаев) ба назди Имомназар меоянд ва меғӯянд, ки мо 5 миллион доллар медиҳем, мардуми Помирро тарафдори мо кунед. Халифаи шодравон меғӯяд: "ба ман пулатон лозим нест. Агар максоди нек дошта бошед, ман бе ягон подош кӯмак мекунам".

Хангоме, ки Имомназари шодравон Алим ва Юраро (Муборакшоевро ҳама чунин ном мебуданд) ба Маскав меғуселонад, таъкид мекунад:

- Аз Умаралӣ ба ҷуз пули иҷора ва гизо ягон тини иловагӣ нагиред!

Эътироф менамоям: дар он рӯзҳо дахҳо мусохибаҳо дар телевизион ва рӯзномаҳои бонуфуз ташкил кардам, чандин мақолаю гузоришҳо навиштам, коршиносон,

журналистон ва сиёсатмадорони дигарро чалб намудам.

Аммо як суол хамеша оромам намегузошт: ин як бозии калон аст ё намоишнома? Мухим бароям дар он шабурӯз начоти мардуми бегуноҳ аз хунрезӣ буд.

Ёд аз он субхона чарост? Ин камонро дар девор меовезам, пасон он тир хоҳад андохт.

3. ТИРАМОХ - НА БА МАЪНОИ ПОИЗ

Як моҳ аст, ки офтоб дар Бадахшон гирифтааст. Хама интизори рӯшаниянд. Хатто кӯршапаракҳо аз Бадахшон мегӯянд. "Кормандони амният мустақиман аз Бадахшон ба мо хабар медиханд". Овах, чӣ нуфузе, чӣ инсайдере, чӣ хангомае! Дигаре аз номи тамоми бадахшониён ҳарф мезанад. Магар Варшава чодаи наздиктарини Шошхоруг аст?

"Бадахшон!" мегӯяд рӯбоҳ, шағол, маймун... Ман ба зопарк ворид шавам, хамеша хомӯшам. Вовайло, во ҳасрато, ки забони хайвонотро намефаҳмам. Хамин аст сабаби сукутам, вачхи хомӯшиям.

Ба он номаи дод ё имдод, ки дар фазои мачозӣ аз номи бадахшониён давр мезанад низ имзо накардам. Нахуст он соддалавхона аст, сипас ман номаҳои дастчамъиро дӯст надорам. Матни Изхороти Ситоди байниидоравии таъмини амният дар Вилояти мухтори кӯхистони Бадахшон низ мисли номаш дурудароз ва шиорафкании хушқу холист. Мисли ҳамон нома(петитсия), ки оппозитсияи исломӣ паҳн кард ва номаш ниҳод: Роҳандозии кампини химоят аз Бадахшон бо ҳештеги Бадахшон ва ОБСЕ - ро ба довар ӣ хонд. Чи масхарабозие ...

4. УЛТИМАТУМ

Ханӯз то омадани президент ба Помир шунида будам, ки ҳукумат дар он вилоят дар дасти "кумондонҳо", "наркобаронҳо", "авторитетҳо", "оппозитсия", "чинояткорон" (ҳар кас аз рӯи муҳаббат ё нафраташ номгузорӣ мекард) буд. Касе пишаки онҳоро на танҳо пишт намегуфт, балки навозиш мекард ва калбасаю панир армугон меовард. Давлат ба онҳо мансаб медод, аз бонкҳо қарз медод, ки чун ришва пазируфта мешуд. Онҳо ба милиса ва ГАИ итоат намекарданд, бо ярок мегаштанд. Хатто овоза буд ё не, яке аз онҳо - Толиб Аёмбеков гӯё раиси собиқи вилоятро муштборон кардааст. Ончуноне Хабиб Макгрегорро.

Аз сафарномаи президент:

«Чаро чор чинояткорро ба тартиб дароварда наметавонед? Чаро волоияти конунро таъмин карда наметавонед? Агар наметавонед, пас дар курсӣ ништастан даркор нест! Ман ягон талаби зиёдатӣ надорам. Намегузорам, ки ягон корманди давлатӣ конуншиканӣ кунад. Шумо ё дурӯягӣ мекунед ё вобаста шудаед аз гурӯҳ

ӯ
хҳои чиноятӣ. Пули наркотик бисёр... Мо дорем маълумот, чорачӯӣ мекунем. Камбуди
х
оро исло
х
кунед!
Як мо
х
му
х
лат!»

5. Ё ПАЛАВ, Ё ШИРЧОЙ

Дар ин як мох бисёр сохибвазифаҳо рафтанду омаданд. Яке сӯхт, дигаре сохт. Яке гирист, ба рӯи дигаре гули лабханд шукуфо гардид.

Бехтарин гашт, бехтарин бозёфт дар ин хама гирудорҳо интиҳои раиси нав - Ёдгор Файзов буд.

Лаънат бар "аммо", ки маро дар хама навиштаҳои пайгирӣ мекунад. Аммо хуб мебуд, агар командаашро ҳуди раиси нав интиҳоб мекард. Холиё мисли он шуд, ки як ошпазро ба тӯй даъват менамояд, лек то омаданааш аз бозор биринҷро дигаре мехарад, сабзиро нафари дигаре реза мекунад, хатто зирбакро кадоме дигар омода мекунад.

Шояд ширчойро (гизои дӯстдоштаи помириён) мисол меовардам, фахмотар мегашт?

Ёдгор Файзов. Кӣ ин номро ба президент пешниҳод кардааст? Хам нон, хам палав, хам ширчойе, ки меҳурад, ҳалолаш бод! Нӯши чон! Приятного аппетита! Ош шавад!

Файзов намояндаи Оғохонии IV дар Тоҷикистон аст. Имоми Замон барои аксари мардуми Бадахшон баъди паёмбар аст. Як нома, як паём, як занги телефони пешвои мазҳаби исмоилиён кофист, ки хама ба ҳокими нави вилоят итоъат бинамоянд. Хасби ҳол, кейси оқои Файзовро касе дигар надорад. Мактаби комсомол, мактаби мудирӣ, мактаби чашмсерӣ низ аз афзалиятҳои ӯст. Ман намедонам, президент ба ӯ чӣ фотиҳа дод, агар ман мебудам, чунин мегуфтам: "Вирод, вилоят дар дасти туст. Дастанат кушодаанд, ё месозӣ, ё месӯзӣ! Роҳи саввум нест!"

6. КИЁМАТИ САГИР

Имрӯз фариштаҳо омин мегӯянд, ё киёмат мешавад, ё хичӣ. Ба ном муҳолифон хама картаҳо рӯи миз рехтанд: Помирро ҳукумат ба ҳок яксон мекунад, катли ом сар мешавад, бозори наркотикро мақомдорон аз худ мекунанд, дасисаи Россия, Чин, Амрико. Тайёри ба интиҳоботи соли 2020. Ба истилоҳи як булбулаки оппозиция "бо бахонаи ҳар бахона"...

Булбулони ҳукумат низ меҳонанд: "чанд чинояткор", ...ва мачмӯъаи муродифҳои (синонимҳои) ба ҳамин ибора монанд.

Аммо огоҳон медонанд, ки мурод аз ин "спетсоператсия" таслим кардани Толиб Айёмбеков, Ёдгор Махмадасламов, Мухаммадбокир Бокиров, Мунаввар Шанбиев, Хурсанд Мазориев ва чанд нафари дигар меравад, ки ҳукумат онҳоро додситону додгустару полиси ғайрирасмии вилоят мешуморад. Ё ҳукумате дигар, ки гаши ҳукумати аслиро меорад.

Суол: мешавад ба онҳо огоҳинома ё даъватнома (повестка) фиристонд? Қабл аз ин мавод ҷамъоварӣ кард, парванда сохт ва пасон суд кард? Судӣ ошкоро ва боадолат.

"Ҳм!" - чунин буд воқуниши дӯсти бадахшони ман!

"Не дурак, понял!" - воқуниши ман.

... Сигор дуд мекард. Хокистардон пур мегашт. Мо ҳомӯш парвоз ва фаноӣ дудро тамошо мекардем.

- Қадом ҷигарқалон метавонад дари онҳоро бикӯбад ва повестка диҳад? - сукутро шикаст ӯ.

- Пас... армия? Танкҳо... Гурӯҳи махсус?

...Ҳақиқатро меҷӯед?

Ҳама медонанд, ки онҳо аслиҳа доранд ва мусаллаҳанд. Нирӯ ва саркашии онон низ дар ҳамин аст. "Тем более, дар ин як моҳи ултиматум онҳо низ омодагӣ диданд. Эти старые

волки" ...

Гуфтем гуфтем, вале ба "чӣ бояд кард?"- и ленинӣ посух наёфтем...

7. СУБХОҲА – 2

Фолбиниро дӯст надорам. На ба сабабу бахонаҳои ҳукумат бовар дорам, на ба дилсӯзҳои "микрофонҳои Кабирӣ".

Рӯзномахоро варак занед. Аз интернет бичӯед. Хотирахоро тагурӯ созед. Аз ҳамсояхо, холдонҳо, ҳатто аз "занони лаби чӯ" пурсон шавед: киё Кабирӣ - раҳбари исломиҳои тоҷик, дар тобистони хунии соли 2012 ва рӯзҳои изтиробангези 2014 оид ба ходисоти Хоруг ҳарфе гуфта буд? Ягон нафар зиндае ҳаст, ки изхороти ин раисро шунида бошад? Ҳатто рӯзе, ки раҳбари ХНИТ дар Бадахшон - Сабзали Мамадризоеви навҷавонро куштанд. Насихате карда буд, ба ҳамкоса ва ҳамнишинонаш, генералҳои "мардумӣ" - Хочи Халим ва Хочӣ ё Нохочӣ (намедонам) Шох Искандаров, ки ба сӯи мардум тир наандозанд? Чаро генералҳои дигарро имрӯз "микрофонҳои" ин око хоин мехонанд ва Хочи Халимро Мулломуҳйиддин қахрамони миллат мешуморад?

Аксари онҳое, ки имрӯз аз Бадахшон мегӯянд ҳатто мегирянд, "микрофонҳои Кабириянд". Чун ҳамеша ҳуди рӯбоҳи маккор аз паси буттаҳо овардгохро наззора мекунад. Аммо "кабиришиносон", он яке камина, баръало мебинем, ки дар камин кист?

8. СУКУТ

Сигорӣ сигор дуд кунад. Носкаш нос занад. На гирифтори ину на ошики он ҳеҷ не ҳамёза кашад ва боз як бор боби "СУБХОҲА -1" ро мутолиъа кунад.

9. САДОИ ЯККА

Ман бар онам, ки ҳукумат аз нақшаи Кабирӣ рочеъ ба сохтани як пойгоҳ ё гузаргоҳ дар Бадахшон огоҳӣ дорад. Ва аз он низ шояд пай бурдааст, ки ба кадом шахсиятҳо ин сиёсатбоз дар ин зовия тақия мезанад. Ва ин рози мағӯ чӣ сон ба долонҳои Кохи назди ҷойхонаи "Рохат" расидааст.

Ман бар онам, ки аз нақшаи раҳбари Нахзат оид ба таъсиси бошишгоҳҳо ва омода кардани як артиш дар Афғонистон ва тавассути Бадахшон ба кишвар интиқол додани онҳо мақомот огоҳ гаштаанд. Розе, ки як кас медонад, дунё медонад.

Ба ифшо шудани ин роз ман шубҳа надорам. Ба эътирофи ҳуди Кабирӣ "дар Нахзат бузҳо кам нестанд". Ба ҷуз ин итминон дорам, ки фирориёни нахзатӣ ин ҳамаро нарезондаю наҷаконда ба мақомот расониданд. Бар иловаи ин чанде пеш сохторҳои қудрати Афғонистон чанд нафар аз сарбозони Кабирӣ дар Афғонистон боздошт карданд ва ба ҳукумат супориданд. Барои тарафи муқобил бехтарин бозёфт ба даст овардани "забон" аст.

Флешмобу плакатсозии петитсияи чандзабонаю ину они Кабирӣ аз дилсӯзист? Наҳандонед...

10. СУКУТ

Акнун сар бар рӯи зону монед ва биандешед: Оё вазидани шамолеро байни тобистони

соли 2012 ва тирамохи 2018 эхсос мекунад?

11. ИНТИХО

Узум живч ту, Бадахшон!

Зинда бод Тоҷикистон!